




नेपालको वन तथा वातावरण क्षेत्र सुधारको रणनीतिक कार्ययोजना



वन तथा वातावरण मन्त्रालय

सिंहदरबार, काठमाडौं

२०७८



पृष्ठभूमि:

वन तथा वातावरण क्षेत्रले वन, वातावरण तथा जलवायु परिवर्तन व्यवस्थापनका विषयहरूलाई समेटेछ । वन क्षेत्रले वन, वनस्पति, वन्यजन्तु जैविक विविधता तथा जलाधार व्यवस्थापन जस्ता विषयहरूलाई समेटेछ भने वातावरण तथा जलवायु परिवर्तन व्यवस्थापन क्षेत्रले विकास र वातावरण बीचको सन्तुलन, प्रदुषण नियन्त्रण, फोहरमैला व्यवस्थापन, हरियाली प्रवर्द्धन साथै जलवायु परिवर्तन न्यूनीकरण र अनुकूलनका विषयहरूलाई समेटेदछ ।

नेपालको कूल भू-भागको ४४.७४ प्रतिशत ओगटेको वन तथा वुट्यान क्षेत्र महत्वपूर्ण प्राकृतिक सम्पदा हो । यस क्षेत्रले कृषि, पशु पालन, पर्यटन, उद्योग र उर्जा लगायतका क्षेत्रलाई प्रत्यक्ष योगदान पुर्याउँदै आएको छ । वन क्षेत्र स्थानीय स्तरमा जीविकोपार्जनसँग प्रत्यक्ष रूपमा जोडिएको र स्थानीय देखि राष्ट्रिय अर्थतन्त्रमा समेत टेवा पुर्याउँदै आएको छ । लगभग ३० हजार वन उपभोक्ता समूह मार्फत देशको कूल वन क्षेत्रको करिब ४० प्रतिशत वन क्षेत्र स्थानीय समुदायबाट संरक्षण र व्यवस्थापन हुँदै आएको छ ।

नेपाल जैविक विविधताको दृष्टिकोणमा सम्पन्न मूलुक हो । यहाँको वनस्पति र वन्यजन्तुको प्रजातिगत विविधता, वन र पारिस्थितिकीय विविधता र आनुवांशिक स्रोतको प्रचुरता विश्वमै अद्वितीय तथा दुर्लभ मानिन्छ । यिनीहरूको समुचित व्यवस्थापनबाट पर्यापर्यटनमा अभिवृद्धि गर्दै अर्थतन्त्रमा समेत टेवा पुग्दै आएको छ । कमजोर भू-धरातलीय बनौट भएको नेपालमा जल तथा जमिनको उचित संरक्षण र व्यवस्थापन गर्दै दिगो विकास हासिल गर्न जलाधार तथा भू-संरक्षणका विविध क्रियाकलापहरू सञ्चालन हुँदै आएका छन् ।

वातावरणीय प्रदुषण नियन्त्रण, फोहरमैला व्यवस्थापन तथा हरियाली प्रवर्द्धन गरी स्वच्छ र स्वस्थ वातावरणमा बाँच्न पाउने संविधान प्रदत्त मौलिक हकको संरक्षण गर्ने राज्यको दायित्व रहेको छ । विकास र वातावरण बीच सन्तुलन कायम राख्दै दिगो विकास हासिल गर्नु पर्ने राष्ट्रिय आवश्यकतामा वन तथा वातावरण मन्त्रालयले उल्लेखनीय भूमिका खेल्दै आएको छ । जलवायु परिवर्तनको कारकको रूपमा रहेको हरित गृह ग्याँस उत्पादनमा नेपालको नगण्य भूमिका रहेता पनि जलवायु परिवर्तनका असरहरूबाट उच्च जोखिममा रहेको छ । जलवायु परिवर्तनबाट हुने प्रतिकूल प्रभावलाई न्यूनीकरण र अनुकूलनका उपायहरू अवलम्बन गर्दै जलवायु उत्थानशील समाजको निर्माणमा सबैले साझा दायित्व वहन गर्नु जरुरी रहेको छ ।

नेपालले सन् २०३० सम्म दिगो विकासका राष्ट्रिय लक्ष्यहरू हासिल गर्ने प्रतिवद्धता जाहेर गरेको छ । दिगो विकासका लक्ष्यहरू मध्ये लक्ष्य १३ र लक्ष्य १५ यस कार्ययोजनासँग प्रत्यक्ष रूपमा सम्बन्धित छन् । पन्ध्रौँ आवधिक योजना (२०७६।७७-२०८०।८१) ले परिकल्पना गरेको समृद्ध नेपाल सुखी नेपालीको दीर्घकालिन सोचलाई हासिल गर्न तय गरेको दीर्घकालीन राष्ट्रिय लक्ष्यहरूमा वन तथा वातावरण मन्त्रालयले समृद्धि र सुख दुवैमा योगदान पुर्याउने गरी लक्ष्यहरू समेटिएको छ । वन, जैविक विविधता तथा जलाधार क्षेत्रलाई आर्थिक क्षेत्र मार्फत समृद्धिमा योगदान पुर्याउने गरी लक्ष्यहरू तोकिएका छन् भने वातावरण र



जलवायु परिवर्तन व्यवस्थापनलाई अन्तरसम्बन्धित विषय क्षेत्र अन्तर्गत सुखमा योगदान पुर्याउने गरी लक्ष्यहरू निर्दिष्ट गरिएको छ ।

विगतका प्रयासः

नेपालले वन, वन्यजन्तु, जैविक विविधता, वातावरण र जलवायु परिवर्तन सम्बन्धी अन्तर्राष्ट्रिय प्रतिवद्धता र राष्ट्रिय आवश्यकता अनुसार नीतिगत र कानुनी व्यवस्था मिलाउँदै आएको छ । वनको संरक्षण गर्न पहिलो ऐनको रूपमा वन ऐन, २०१८ जारी गरीयो र तत्पश्चात वन संरक्षण विशेष व्यवस्था ऐन २०२४ जारी गरियो तर पनि वन विनासको दरलाई रोक्न सकिएन। वि.स. २०२९ सालमा वन्यजन्तु तथा पारिस्थितिकीय प्रणालीको संरक्षण गर्न विशिष्टिकृत कानूनको आवश्यकता महसुस गरी राष्ट्रिय निकुञ्ज तथा वन्यजन्तु संरक्षण ऐन जारी गरियो । वनको विनास, क्षयीकरण र वनको उत्पादकत्वको कमीलाई सम्बोधन गर्नका लागि वि.स. २०३३ सालमा राष्ट्रिय वन योजना कार्यान्वयनमा ल्याउनका साथै वि.स. २०३५ सालबाट वन व्यवस्थापनमा समुदायको पनि अपनत्व हुने गरी समुदायमा आधारित वन व्यवस्थापन पद्धतिको थालनी गरियो । यसका साथै जलाधारको व्यवस्थापन गर्दै जल र जमीनको संरक्षण मार्फत भूमीको उत्पादकत्व वृद्धि र प्राकृतिक प्रकोपमा न्यूनीकरण गर्ने उद्देश्यका साथ भू-तथा जलाधार संरक्षण ऐन, २०३९ जारी गरियो ।

यसै क्रममा नेपालको समग्र वन क्षेत्रको व्यवस्थापनको आधार स्तम्भको रूपमा २१ वर्षे वन विकास गुरुयोजना, २०४७ कार्यान्वयनमा आयो । राष्ट्रिय वनको संरक्षण, व्यवस्थापन र दिगो उपयोगका लागि वन ऐन २०४९ लागु गरियो भने राष्ट्रिय निकुञ्ज तथा वन्यजन्तु संरक्षण ऐनमा स्थानीयको अपनत्व हुने गरी समय सापेक्ष संशोधनहरू गरियो । वन क्षेत्रको सघन व्यवस्थापन गरी उत्पादनशील वनको उत्पादकत्व वढाउन २०५७ सालमा परिमार्जित वन नीति जारी गरियो जसले तराईका ठुला वनहरूलाई चक्ला वनको रूपमा व्यवस्थापन गर्ने नीति लिइयो ।

वि.सं २०७१ सालमा वन नीति २०७१ जारी गरियो जसले दिगो वन व्यवस्थापन, जलाधार क्षेत्रको एकीकृत व्यवस्थापन, समुदायद्वारा व्यवस्थित वन, हरित रोजगारी, सुशासन साथै वातावरणीय सेवाको न्यायोचित वितरण तथा जलवायु परिवर्तन जस्ता नवीनतम विषयहरूलाई पनि वन क्षेत्रको प्राथमिकताको रूपमा समावेश गर्यो । वि.स. २०७२ मा वन क्षेत्रको रणनीति २०१६-२०२५ जारी गरियो जसमा वन क्षेत्रले हासिल गर्नु पर्ने विभिन्न उपलब्धिहरूलाई समय सिमा सहितको लक्ष्य निर्धारण गरिएको छ ।

केन्द्रीकृत शासन प्रणालीबाट संघीयतामा प्रवेश गरेसँगै मन्त्रालय र मातहतका निकायहरूको संस्थागत संरचनाका साथै कानून कार्यान्वयनको भूमिकामा समेत परिवर्तन भएका छन् । हालको परिवर्तित सन्दर्भमा वनको व्यवस्थापनका लागि नयाँ कानूनको आवश्यकता पुरा गर्न साविकको वन ऐन २०४९ लाई विस्थापन गर्दै वन ऐन २०७६ कार्यान्वयनमा आएको छ ।

जलवायु परिवर्तन तथा वातावरण संरक्षणजस्ता अन्तरसम्बन्धित विषयहरूलाई नेपाल सरकारले उच्च महत्व दिदै आएको छ । विद्यमान संरक्षण रणनीति १९८० को अनुशरण गर्दै विकास र वातावरणलाई सन्तुलित रूपमा



अघि बढाउनका लागि नीतिगत प्रयास स्वरूप नेपाल सरकारबाट राष्ट्रिय संरक्षण नीति, २०४५ जारी गरियो । यस संरक्षण रणनीतिको समयानुकूल परिमार्जन गरी २०७२ सालमा दिगो विकासका लागि प्रकृति संरक्षणको राष्ट्रिय रणनीतिक प्रारूप जारी गरियो । राष्ट्रिय वातावरणीय प्रभाव मूल्याङ्कन मार्गदर्शन, २०५० ले पूर्वाधारहरूको विकासबाट वातावरणमा पर्न जाने प्रतिकूल असरहरूलाई न्यूनीकरण गर्न वातावरणीय प्रभाव अध्ययनको शुरुवात गरेको देखिन्छ । यसै पृष्ठभूमिमा वातावरण संरक्षण ऐन, २०५३ तथा वातावरण संरक्षण नियमावली, २०५४ ले वातावरण संरक्षणका लागि कानूनी आधारहरू प्रदान गरेको पाइन्छ । वातावरणीय स्वच्छता कायम गर्नका लागि विभिन्न प्रदुषण सम्बन्धी मापदण्डहरू कार्यान्वयनमा ल्याइएको छ ।

नेपालले संयुक्त राष्ट्रसंघीय जलवायु परिवर्तन सम्बन्धी महासन्धिको पक्षराष्ट्र भई जलवायु परिवर्तन सम्बन्धी अन्तर्राष्ट्रिय क्षेत्रमा प्राप्त अवसरहरूलाई राष्ट्रिय आवश्यकता अनुरूप सदुपयोग गर्दै सो अनुसारका दायित्वहरू पुरा गर्दै आएको छ । यस क्रममा वि.सं २०६५ मा राष्ट्रिय अनुकूलन कार्यक्रम (National Adaptation Programme of Action-NAPA) तयार गरी उक्त कार्यक्रमले पहिचान गरेको अनुकूलनका कार्यक्रमहरू सञ्चालन गर्दै आएको छ । यस्तै जलवायु परिवर्तन जस्तो अन्तरसम्बन्धित विषयलाई समन्वयात्मक तरिकाले सम्बोधन गर्न मार्गदर्शक नीतिको रूपमा जलवायु परिवर्तन नीति २०६७ तर्जुमा गरी कार्यान्वयनमा ल्याइयो । वातावरण जथा जलवायु परिवर्तनलाई समेत सम्बोधन हुने गरी एकीकृत रूपमा वातावरण ऐन २०७६ तथा सो को नियमावली २०७७ कार्यान्वयनमा ल्याइएको छ ।

नेपालको राज्य संरचना परिवर्तनको सन्दर्भमा नेपालको संविधानले व्यवस्था गरेको कार्यक्षेत्र अनुरूप वन, जैविक विविधता, भू संरक्षण, वातावरण तथा जलवायु परिवर्तन सम्बन्धी व्यवस्थालाई तीनै तहबाट आपसी सहयोग, समन्वय र सहकार्यमा कार्यान्वयन गर्न संघ, प्रदेश र स्थानीय तहको भूमिका सहितको राष्ट्रिय वन नीति २०७५, राष्ट्रिय वातावरण नीति २०७६ र राष्ट्रिय जलवायु परिवर्तन नीति २०७६ जारी गरिएको छ ।

हालसम्मका उपलब्धी:

नेपालको वन तथा वातावरण क्षेत्रले यसका नीतिगत र संस्थागत उद्देश्यहरू पुरा गर्दै यस क्षेत्रमा उल्लेख्य उपलब्धीहरू हासिल गरेको छ । नेपालको वन क्षेत्र संरक्षण र व्यवस्थापनमा राज्य संरचनाका साथै स्थानीय समुदायको अग्रणी भूमिका रहेको छ । स्थानीय जनताले वनको व्यवस्थापनबाट वन पैदावारहरूको दैनिक आवश्यकता परिपूर्ति गर्नका साथै स्थानीय स्तरमा ठुलो संख्यामा रोजगारीको अवसर प्राप्त गर्दै आएका छन् । वनको स्थानीय समुदाय मार्फत व्यवस्थापन गर्ने क्रममा सामुदायिक वन, कबुलियती वन, साझेदारी वन, धार्मिक वन, मध्यवर्ती सामुदायिक वन, मध्यवर्ती धार्मिक वन जस्ता विभिन्न तवरले व्यवस्थापन गरिएको छ । समग्रमा करीव २२ लाख हेक्टर भन्दा बढी समुदायमा आधारित वन ३० हजार भन्दा बढी उपभोक्ता समूह मार्फत व्यवस्थापन भइरहेको छ । यसरी समुदायद्वारा व्यवस्थित वनको सफल अभ्यास तथा उपलब्धिका कारणले गर्दा समुदायद्वारा वन व्यवस्थापन पद्धति विश्वमा नै उदाहरणीय हुन पुगेको छ । वन क्षेत्रको उत्पादकत्व बढाउन सामुदायिक वन, साझेदारी वन, चकला वन तथा सरकारद्वारा व्यवस्थित वनहरूमा दिगो वन व्यवस्थापनका कार्यक्रममा सञ्चालनमा आएका छन् जसबाट वनमा आधारित हरित उद्यम र रोजगारी



प्रवर्द्धनमा उल्लेखनीय टेवा पुर्याउदै आएको छ । त्यस्तै गरिवीको रेखामुनी रहेका समुदायलाई हस्तान्तरण गरिएको कबुलियती वनबाट उक्त समुदायको जीवनस्तर उकास्न मद्दत पुगेको छ ।

आर्थिक उपार्जनको दृष्टीकोणबाट नेपालमा रहेका उच्चमूल्यका जडीवुटीहरूको प्रचुर संभावना रहेको छ । नेपाल सरकारले जडीवुटीहरूको अध्ययन अनुसन्धान, अभिलेखीकरण वानस्पतिक गुण पहिचान, खेती विस्तार जस्ता कार्यहरू गरिदै आइएको छ । आ.व. २०७५।७६ देखि नेपाल सरकारले समग्र कर्णाली प्रदेशलाई जडीवुटी पकेट क्षेत्र घोषणा गरी जडीवुटी उत्पादन तथा प्रवर्द्धनात्मक कार्यक्रमहरू सञ्चालन गर्दै आएको छ । त्यस्तै स्थानीय स्तर देखि नै जडीवुटीको मुल्य श्रृंखला अभिवृद्धि सहित बजारीकरणमा प्रोत्साहन गर्नका लागि जडीवुटी उद्यम स्थापनामा अनुदान, आवश्यक प्राविधिक ज्ञान लगायतका विभिन्न सहयोगहरू पुर्याउदै आएको छ । जडीवुटीजन्य तत्वहरूको विदेश निकासी तथा अध्ययन अनुसन्धानमा सहयोग पुर्याउने उद्देश्यले अन्तर्राष्ट्रिय स्तरको मान्यता प्राप्त प्रयोगशालाको स्थापना तथा सञ्चालन गरिएको छ ।

जैविक विविधताको संरक्षणका लागि स्वस्थानीय र परस्थानीय रूपमा विभिन्न प्रयासहरू हुदै आएको छ । जैविक, धार्मिक एवं सांस्कृतिक हिसाबमा महत्वपूर्ण मानिएका १० वटा वन क्षेत्रहरूलाई वन संरक्षण क्षेत्रको रूपमा व्यवस्थापन गरिदै आएको छ । महत्वपूर्ण जीव तथा वनस्पतिहरूको प्रजाति संरक्षणका लागि प्रजाति विशेष कार्ययोजना मार्फत संरक्षणका कार्यलाई प्रभावकारी बनाइएको छ । ५० वटा वन विउ बगैँचाहरू स्थापना गरी व्यवस्थापन गरिएको छ । त्यस्तै लोपोन्मुख र संकटापन्न वन्यजन्तु एवं वनस्पति प्रजातिको संरक्षणका लागि प्राणी उद्यान, चिडियाखाना, वनस्पति उद्यान मार्फत परस्थानीय संरक्षणका प्रयासहरू भएका छन् ।

नेपालको कूल क्षेत्रफलको २३.३९% भू-भाग संरक्षित क्षेत्रले ओगटेको छ । हालसम्म १२ वटा राष्ट्रिय निकुञ्ज, २ वटा आरक्ष, ६ वटा संरक्षण क्षेत्र र १३ वटा मध्यवर्ती क्षेत्रहरू घोषणा भएका छन् । नेपालमा पाइने ११८ वटा पारिस्थितिकीय प्रणाली मध्ये ८० वटा प्रणाली संरक्षित क्षेत्रहरूले समेटेको छ । यसरी नेपालको जैविक विविधता तथा अद्वितीय भू-धरातल संरक्षणमा संरक्षित क्षेत्रको भूमिका महत्वपूर्ण रहदै आएको छ । सबै सरोकारकारवालहरूको संयुक्त प्रयासको फलस्वरूप नेपालले विश्वमा नै दुर्लभ एवं लोपोन्मुख मानिएका वन्यजन्तु संरक्षणमा उल्लेखनीय उपलब्धिहरू हासिल गरेको छ । संरक्षित एवं लोपोन्मुख वन्यजन्तुहरू जस्तै, बाघ, गैँडा, हात्ती, अर्ना, हिउँ चितुवा, कृष्णसार आदिको संख्या बढेको छ । नेपाल आउने पर्यटक मध्ये ६०% भन्दा बढिले यहाँका विभिन्न संरक्षित क्षेत्रहरू भ्रमण गर्ने गरेको तथ्याङ्कबाट देखिन आउनुले नेपालको पर्यापर्यटन प्रवर्द्धनमा संरक्षित क्षेत्रहरूको भूमिका महत्वपूर्ण रहेको तथ्यलाई पुष्टि गर्दछ ।

नेपालको भौगोलिक संवेदनशीलतालाई मध्यनजर गर्दै विभिन्न कार्यक्रमहरू मार्फत भू-संरक्षणलाई उच्च महत्व दिइएको छ । चार वटा वृहत जलाधार व्यवस्थापन कार्यालयहरू मार्फत भू-संरक्षणका कार्यक्रमहरू सञ्चालन गरिएका छन् । चुरे संरक्षणलाई उच्च महत्व दिदै वि.सं. २०६७ साल देखि शुरु गरिएको राष्ट्रपति चुरे संरक्षण कार्यक्रमलाई प्रभावकारी कार्यान्वयनका लागि वि.सं. २०७१ सालदेखि राष्ट्रपति चुरे-तराई मधेश



संरक्षण विकास समिति मार्फत गुरुयोजना सहित चुरे संरक्षणका कार्यक्रमहरू सञ्चालनमा ल्याइएको छ । चुरे संरक्षणको २० वर्षे गुरुयोजनाले नदी प्रणालीमा आधारित रहेर भू-संरक्षणका कार्यक्रमहरू सञ्चालन गर्न १६४ वटा नदी प्रणालीहरू पहिचान गरेको छ । नदी प्रणालीलाई नै आधार मानेर मध्य तथा पूर्वी क्षेत्रको चुरे क्षेत्रमा इकोसिष्टम पुनर्स्थापनाको ढाँचालाई लागु गर्ने गरी २६ वटा योजना तयारी कार्य चुरे उत्थानशिल आयोजना मार्फत भैरहेको छ ।

वातावरणीय स्वच्छता कायमका लागि जल, ध्वनी, वायु, प्लाष्टिक जन्य वस्तु, फोहरमैलासँग सम्बन्धित २८ वटा मापदण्डहरू कार्यान्वयनमा ल्याइएका छन् । हालसम्म ४०० भन्दा बढी विभिन्न विकास आयोजनाहरूको वातावरणीय प्रभाव मूल्याङ्कन र धेरै संख्यामा प्रारम्भिक वातावरणीय परीक्षण प्रतिवेदनहरू स्वीकृत भएका छन् । यस्ता स्वीकृत वातावरणीय अध्ययन प्रतिवेदन तथा मापदण्डहरूको नियमित अनुगमन गरी मापदण्ड तथा प्रतिवेदनको कार्यान्वयनमा प्रभावकारिता ल्याइएको छ । सवारी साधनको प्रदुषण जाँच गर्ने प्रकृया शुरुवात गरिएको छ । वायु प्रदुषणको यर्थाथ अवस्थाका बारेमा अद्यावधिक गर्नका लागि देशका विभिन्न २७ स्थानमा वायु प्रदुषण मापन केन्द्रहरू स्थापना गरिएका छन् । वायु प्रदुषण लगायतका वातावरण सम्बन्धी सर्वसाधारण जनताको चेतना अभिवृद्धिका लागि प्रचार प्रसार लगायतका कार्यक्रमहरू सञ्चालनमा ल्याइएका छन् । हरियाली प्रवर्द्धन गर्दै प्राकृतिक सौन्दर्यीकरण अभिवृद्धिका लागि नदी किनार वृक्षरोपण, सहरी वृक्षरोपण जस्ता कार्यक्रमहरू सहभागितामूलक तरिकाबाट सञ्चालनमा ल्याइएका छन् । साथै काठमाडौं उपत्यकाको वायु गुणस्तर व्यवस्थापनको लागि काठमाडौं उपत्यका वायु गुणस्तर व्यवस्थापन कार्ययोजना २०७६ जारी भई यस अन्तर्गत विभिन्न कार्यहरू भई रहेका छन् ।

स्थानीय स्तरमा जलवायु परिवर्तनका असरहरूलाई न्यूनीकरण गर्नका लागि जलवायु अनुकूलन तथा न्यूनीकरणका कार्यक्रमहरू सञ्चालन गरिएका छन् । सो अनुरूप हाल यस मन्त्रालय मातहतका कार्यालयहरूबाट २०० वटा भन्दा बढि स्थानीय अनुकूलन योजना कार्यान्वयनमा रहेका छन् । त्यस्तै अन्य सरकारी कार्यालयहरू, संघ संस्था, दातृ निकाय तथा स्थानीयहरूले पनि यस्ता अनुकूलन योजनाहरूको कार्यान्वयनबाट जलवायु उत्थानशील समाजको निर्माणमा प्रयासरत छन् । जलवायु परिवर्तनको असरबाट जनताको जीविकोपार्जनमा पर्ने प्रतिकूल असरलाई न्यूनीकरण गर्दै अनुकूलित हुनका लागि आवश्यक पर्ने वैकल्पिक सीप, क्षमता तथा जन चेतना अभिवृद्धि गर्न तालिम र अन्य कार्यक्रमहरू सञ्चालनमा ल्याइएका छन् । जलवायु परिवर्तनको क्षेत्रमा राज्यले गर्ने लगानीलाई पारदर्शी तथा यथार्थपरक गर्न नेपाल सरकारले जलवायु बजेट सङ्केत प्रयोग गर्ने अभ्यासको शुरुवात गरेको छ । जलवायु परिवर्तनको प्रमुख कारक मानिएको हरित गृह ग्यास उत्सर्जन कटौतिमा वन क्षेत्रको अहंम भूमिका भएको हुनाले वन विनास र वन क्षयीकरणबाट हुने हरितगृह ग्याँस कटौती गरी अन्तर्राष्ट्रिय वित्तमा नेपालको पहुँच पुर्याउन राष्ट्रिय रेडप्लस रणनीति कार्यान्वयनमा ल्याइएको छ । जसको परिणाम स्वरूप विश्व बैकसँग कार्वन व्यापार सम्बन्धी ERPA (Emission Reduction Purchase Agreement) समेत सम्पन्न भै सकेको छ । जलवायु परिवर्तन सम्बन्धी संयुक्त राष्ट्र संघीय संरचना महासन्धिको पक्षराष्ट्रको हैसियतले दोस्रो राष्ट्रिय तहमा तय गरिएको योगदान (NDC) पेश गरी सकेको छ । जस मार्फत सन् २०३० सम्ममा नेपालले कटौति गर्ने हरितगृह ग्याँसको प्रतिवद्धता समेत जाहेर गरेको छ ।



वन, जैविक विविधता तथा भू-संरक्षण र वातावरण तथा जलवायु परिवर्तन व्यवस्थापनका कार्यलाई प्रभावकारी, वस्तुपरक तथा समय सापेक्ष र पृष्ठपोषण गर्ने उद्देश्यका साथ यससँग सम्बन्धित विभिन्न अध्ययन अनुसन्धानहरू हुदै आएका छन् । त्यस्तै कर्मचारीहरूलाई आवश्यक सीप, ज्ञान अभिवृद्धिका लागि सेवाकालिन लगायतका विषयगत तालिमहरू पनि सञ्चालन हुदै आएका छन् । नियमित रूपमा वन क्षेत्र सर्वेक्षणका कार्यक्रम, दूर संवेदना सहितको नक्सांकन जस्ता सर्वेक्षणका कार्यहरू हुदै आएका छन् । विषयगत विभाग तथा कार्यालयहरूबाट आ-आफ्नो क्षेत्रसँग सम्बन्धित प्रयोगशालाहरूलाई सुदृढीकरण गरिएका छन् । वन अनुसन्धान तथा प्रशिक्षण केन्द्रको केन्द्रीय वन पुस्तकालयलाई online/digital बनाइएको छ । यस्तै अध्ययन अनुसन्धानका क्रममा विभिन्न राष्ट्रिय अन्तर्राष्ट्रिय संघ संस्था तथा प्राज्ञिक निकायहरूसँग समेत समन्वय तथा सहकार्य गरिएका छन् ।

सिकाई:

वन तथा वातावरण क्षेत्र व्यवस्थापनको लामो अनुभवबाट प्राप्त विभिन्न सिकाईहरू यस रणनीतिक कार्ययोजनाका प्रमुख आधारहरू हुन् । अन्तर्राष्ट्रिय तथा राष्ट्रियस्तरमा फेरवदल भइरहने सामाजिक, आर्थिक तथा राजनीतिक परिदृष्यका आधारमा हाम्रा नीतिगत तथा कार्यगत व्यवस्थालाई समय सापेक्ष बनाउन सकिनेमा अपेक्षाकृत उपलब्धी हासिल गर्न सहज हुन्छ ।

जनसहभागितामूलक वन व्यवस्थापन पद्धतिले वन तथा वातावरण क्षेत्र व्यवस्थापनमा सकारात्मक प्रभावहरू देखा परेका छन् । देशका वन तथा वुट्यान क्षेत्र का साथै वन्यजन्तुहरूको संख्या समेत उल्लेखनीय वृद्धि भएका छन् । वन तथा वुट्यान क्षेत्रको वृद्धि हुन सकारात्मक रहेता पनि वन्यजन्तुहरूको वृद्धिले देशका विभिन्न स्थानमा मानव वन्यजन्तुको द्वन्दका घटनाहरूमा वृद्धि भएको छ । तसर्थ प्राप्त उपलब्धीहरूलाई जनताको अपनत्व वृद्धि गर्दै दिगो बनाउनका लागि आगामी दिनहरूमा मानव वन्यजन्तु द्वन्द न्यूनीकरण गर्नका लागि विशेष कार्यक्रमहरू सञ्चालन गर्नु पर्ने सिकाई भएको छ ।

नेपालमा नै काठ उत्पादनको प्रचुर सम्भावना हुँदाहुँदै पनि विदेशबाट काठ आयात गरिरहनु परेको सन्दर्भमा दिगो वन व्यवस्थापन प्रणालीलाई व्यापक रूपमा देशभरी कार्यान्वयनमा लैजानु पर्ने आवश्यकता छ । दिगो वन व्यवस्थापनको कार्यान्वयनमा सुशासन पारदर्शिता, जनसहभागिता जस्ता विषयमा विशेष ध्यान दिई प्राप्त लाभहरूको समन्यायिक वाँडफाँटको सुनिश्चितता हुनु पर्ने सिकाई रहेको छ । तिन वटै तहका सरकारहरूले आ-आफ्नो कार्यक्षेत्र भित्र रही अपनत्वका साथ कार्य गरेमा वनको बहुआयमिक उपयोग मार्फत आर्थिक र सामाजिक समृद्धि सम्भव रहेको देखिन्छ ।

देशको भौगोलिक संवेदनशिलतालाई मध्यनजर गर्दै भू तथा जलाधार संरक्षणका कार्यक्रमहरूलाई प्रभावकारी बनाउनु पर्नेछ । चुरे संरक्षणका लागि तयार गरिएको चुरे संरक्षण गुरुयोजनाले लक्षित गरेका सवै नदी प्रणालीहरूमा कार्यक्रमहरू सञ्चालन गर्न सकिएको छैन । यस परिप्रेक्ष्यमा आगामी दिनमा गुरुयोजनाले तय गरेका नदी प्रणालीहरूमा कार्यक्रम कार्यान्वयनका लागि आवश्यक बजेट र जनशक्तिहरूको सुनिश्चिततामा ध्यान दिनु पर्नेछ । यसका साथै हाल ४ वटा वृहत जलाधार व्यवस्थापन केन्द्रहरूबाट सम्पादन गरिदै आएको भू-संरक्षण कार्यक्रमहरू देशको संवेदनशिलता र आवश्यकताका आधारमा कम महशुस गरिएको छ । तसर्थ यस्ता



वृहत जलाधार व्यवस्थापन केन्द्रहरूको सेवा प्रवाहलाई अझ व्यापक बनाउँदै लैजानु पर्ने आवश्यकता रहेको छ । उपभोक्ता समुहहरू मार्फत स्थानीय स्तरमा सम्पन्न भएका भू-संरक्षणका क्रियाकलापहरूको दिगोपना हुने भएकाले जनसहभागितामा आधारित भू-संरक्षणका क्रियाकलापहरूलाई आगामी दिनहरूमा समेत निरन्तरता दिनु पर्ने सिकाई प्राप्त भएको छ ।

स्वच्छ वातावरणीय हकको संवैधानिक प्रावधानले गर्दा वातावरणीय सचेतना र चासो बढेको पाइन्छ । यस सम्बन्धी संवैधानिक हकको प्रत्याभूतिका लागि आवश्यक कानून तथा मापदण्डहरूको तय गर्नका साथै प्रभावकारी कार्यान्वयनका लागि सबै सरोकारवालहरूको सक्रिय सहभागिता आवश्यक हुनेछ । विकास र वातावरण बीचको तालमेल सहितको दिगो विकास हासिल गर्न सबै सरोकारवालहरूको एकीकृत प्रयासको खाँचो रहेको छ । कानूनी तथा नीतिगत रूपमा वातावरणीय अध्ययन प्रतिवेदन तथा विभिन्न मापदण्डहरूको तयारी र स्वीकृति जस्ता विषयहरू संस्थागत भएता पनि यिनीहरूको प्रावधानहरूको प्रभावकारी कार्यान्वयन तथा अनुगमन जस्ता विषयहरू अझ पनि महसुसयोग्य रूपमा कार्यान्वयन भएको पाइँदैन । त्यसैले यस्ता स्वीकृत दस्तावेजहरूको कार्यान्वयनका लागि प्रभावकारी अनुगमनको विशेष खाँचो रहेको महसुस गरिएको छ । अनुगमनलाई थप व्यवस्थित र निरन्तर सञ्चालन हुने प्रणालीमा आवद्ध गर्नु पर्ने आवश्यकता छ ।

जलवायु परिवर्तन व्यवस्थापनमा न्यूनीकरण तथा अनुकूलनका दुवै कार्यक्रमहरू सञ्चालन गरिँदै आएका पनि नेपालको विशिष्टीकृत विशेषताका आधारमा आगामी दिनहरूमा स्थानीय तह देखि नै अनुकूलनका कार्यक्रमहरूलाई अझ देशव्यापी रूपमा व्यापक बनाउँदै लैजानु पर्नेछ । अन्तर्राष्ट्रिय स्तरमा स्थापित जलवायु सम्बन्धी विभिन्न वित्त कोषहरूमा नेपालले अपेक्षाकृत रूपमा आफ्नो पहुँच पुर्याउन सकेको छैन । तसर्थ यस्ता वित्तमा पहुँच पुर्याउनका लागि आवश्यक तयारीहरूमा हाम्रा प्रयासहरूलाई बढाउनु तथा दायरा विस्तार गर्नु पर्ने देखिन्छ । वन तथा वातावरण क्षेत्रमा अन्तर्राष्ट्रिय स्तरमा नेपालको उपस्थिति बढाउनका लागि नेपाल पक्ष राष्ट्र भएका वन, वातावरण तथा जलवायु परिवर्तन सम्बन्धी अन्तर्राष्ट्रिय सन्धि सम्झौताका राष्ट्रिय दायित्व कार्यान्वयनलाई विशेष ध्यान दिनु पर्ने आवश्यकता रहेको छ ।

अवसर:

नेपालमा उपलब्ध प्राकृतिक स्रोतहरू मध्ये वन क्षेत्रले ठुलो हिस्सा ओगट्नु र नेपाली जनताको प्रत्यक्ष जीविकोपार्जनसँग जोडिनुले यस क्षेत्रको समुचित रूपमा व्यवस्थापन गरी उपयोग गर्न सकिएको खण्डमा नेपाल र नेपाली जनताको समृद्धिको प्रमुख आधार बन्न सक्ने सम्भावना देखिन्छ । वनको दिगो व्यवस्थापनबाट रोजगारी सृजनाका साथै राष्ट्रिय र अन्तर्राष्ट्रिय स्तरमा समेत वन पैदावारको सतत् आपूर्ति गर्न सक्ने अवसर रहेको छ । विश्व समुदायमा नेपालमा पाइने विभिन्न जडीवुटीहरूको उच्च माग भएको हुँदा यिनीहरूको दिगो संकलन तथा बजारीकरण मार्फत विदेशी मुद्रा आर्जन गर्न सकिन्छ । सहभागितामूलक वन व्यवस्थापनको राम्रो अभ्यास रहेको नेपालको वन क्षेत्र मार्फत वनमा आधारित उद्योग र पर्यापर्यटनमा प्रवर्द्धन गर्न सकिने अवसर रहेको छ । नेपालमा पाइने दुर्लभ तथा लोपोन्मुख वन्यजन्तु तथा अद्वितीय सुन्दर प्राकृतिक भू-धरातलहरू प्रकृतिमा आधारित पर्यटनका आधारहरू हुन् । वनको संरक्षण र विकासबाट वातावरणीय अवस्थामा सुधार गर्दै कार्वन संरक्षण र सञ्चितिबाट अन्तर्राष्ट्रिय वित्तमा पहुँच पुर्याउन सकिन्छ ।



वातावरणका प्रमुख क्षेत्रको रूपमा रहेका Greenery Sector र Grey Sector मा वन तथा वातावरण मन्त्रालयले हरियाली क्षेत्रलाई प्रमुख रूपमा प्रतिनिधित्व गर्छ । तसर्थ वन क्षेत्रको उचित व्यवस्थापनबाट वातावरणीय स्वच्छतामा समेत योगदान दिन सकिन्छ भने Grey sector तर्फ आवश्यक समन्वय र सहकार्य गर्दै दिगो विकासको लक्ष्य हासिल गर्नमा नेतृत्वदायी भूमिका निर्वाहा गर्न सक्ने अवसर रहेको छ । स्वच्छ तथा स्वस्थ वातावरणको प्रत्याभूति मार्फत नेपालको संविधानको मौलिक हक कार्यान्वयनमा समेत वन तथा वातावरण मन्त्रालयले महत्वपूर्ण भूमिक निर्वाह गर्न सक्ने अवसर रहेको छ ।

जलवायु परिवर्तनको असर न्यूनीकरण तथा अनुकूलनका कार्यहरूलाई द्विपक्षीय र बहुपक्षीय सहयोग तथा सहकार्य प्राप्त गर्न सकिने अवस्था हुनु, कार्वन व्यापार उत्सर्जन न्यूनीकरण मार्फत कार्वन व्यापारमा भाग लिन क्षेत्रीय तथा अन्तर्राष्ट्रिय विधि तथा संरचनाहरू स्थापना हुनुलाई जलवायु परिवर्तनका क्षेत्रबाट अवसरका रूपमा लिन सकिन्छ । यसका साथै वन, जैविक विविधता, जलाधार र वातावरण तथा जलवायु परिवर्तन सम्बन्धी अन्तर्राष्ट्रिय सन्धि सम्झौता मार्फत विश्व मानचित्रमा नेपाललाई चिनाउने अवसरका साथै आवश्यक ज्ञान, सीप, प्रविधि तथा वित्तमा पहुँच पुर्याउन सकिने अवसर समेत वन तथा वातावरण मन्त्रालयलाई रहेको छ ।

चुनौति:

वन क्षेत्र देशको आर्थिक तथा सामाजिक क्षेत्रमा प्रशस्त योगदान दिन सक्ने सम्भावना बोकेको क्षेत्र भएकाले भविष्यमा यसको पूर्ण क्षमतामा व्यवस्थापन गरी वन पैदावारहरूको माग र आपूर्तीलाई सन्तुलित बनाउनु पर्ने चुनौति रहेको छ । वन्यजन्तुहरूको संरक्षणमा उल्लेखनीय सफलता प्राप्त भएतापनि बढ्दो मानव वन्यजन्तु द्वन्द्व व्यवस्थापनमा वन तथा वातावरण मन्त्रालय लगायतका सरोकारवालाहरूले आगामी दिनहरूमा विशेष चासोका साथ कार्यहरू गर्नु पर्ने आवश्यकता रहेको छ । संघीयता कार्यान्वयन पश्चात तीन वटै तहमा बाडिएको क्षेत्राधिकारलाई आपसि सहयोग, सहकार्य र समन्वयमा अझ संस्थागत गर्नु पर्ने देखिन्छ । यसका साथै विकास र वातावरण बीच सन्तुलन राख्नु, वन क्षेत्रबाट प्राप्त हुने लाभहरूको न्यायोचित वितरण गर्नु जस्ता विषयहरू चुनौतिका रूपमा रहेका छन् ।

प्रत्येक नागरिकले स्वच्छ तथा स्वस्थ वातावरणमा बाँच्न पाउने अधिकार र प्रदुषण गर्नेबाट दायित्व वहन गराउनु जस्ता संवैधानिक हकलाई प्रत्याभूत गर्ने गरी आवश्यक नीति, कानून, मापदण्ड निर्माण र यसको प्रभावकारी कार्यान्वयन गर्नु प्रमुख चुनौति रहेको छ । विकास र वातावरण बीच सन्तुलन कायम गर्दै आर्थिक समृद्धि हासिल गर्नुका साथै अस्पताल, औद्योगिक क्षेत्रबाट उत्पादन हुने जोखिमयुक्त फोहरमैलाको व्यवस्थित रूपमा विसर्जन गर्नु पर्ने आवश्यकता रहेको छ । यसरी जल, जमीन, ध्वनी र वायु प्रदुषण नियन्त्रणका लागि विद्यमान कानून, नीति तथा मापदण्डहरूको प्रभावकारी कार्यान्वयनमा सबै पक्षहरूको साझा प्रतिवद्धता जुटाउनु, वातावरण संरक्षण प्रति नागरिकको दायित्वबोध गराउनु चुनौतिका रूपमा रहेका छन् ।

विभिन्न तहमा जलवायु परिवर्तनको जोखिम व्यवस्थापनबाट संकटापन्नता घटाई अनुकूलित क्षमता बढाउनु, जलवायु उत्थानशील समुदायको निर्माण गर्नु, जलवायु वित्तमा पहुँच बढाई नतिजामूलक कार्यक्रम सञ्चालन गर्नु, संस्थागत क्षमता अभिवृद्धि गर्नु, अन्तर्राष्ट्रिय मञ्चहरूमा नेपालको जलवायु परिवर्तन सम्बन्धी विशिष्टीकृत



विषयहरू र जलवायु परिवर्तनबाट जोखिममा परेका देशहरूको साझा आवाज स्थापित गर्नु जलवायु परिवर्तन क्षेत्रका प्रमुख चुनौतिहरू रहेका छन् ।

प्रमुख मुद्दा:

वनको बहुआयमिक उपयोगहरूको राष्ट्रिय अर्थतन्त्रमा गणना हुन सकेको छैन । नेपाली जनताको निर्वाहामुखी जीविकोपार्जनका लागि वन क्षेत्र प्रमुख प्राकृतिक स्रोत भएकाले वन क्षेत्रमाथि अत्याधिक चाप रहेको छ । तसर्थ वन पैदावारमाथिको अत्याधिक माग र सो को आपूर्ती बीचको तालमेल हुन नसक्नु नै वन क्षेत्रको प्रमुख समस्या हो । वन क्षेत्रको उत्पादकत्व र उत्पादनमा वृद्धि गरी नेपालको उत्पादनशील वन क्षेत्रलाई पूर्ण रूपमा उपयोगमा ल्याउन सकिएको छैन । वन अतिक्रमण, वन पैदावार तथा वन्यजन्तुहरूको अवैध चोरी निकासी, ढुंगा, गिट्टी, बालुवा जस्ता नदीजन्य स्रोतहरूको अवैध उत्खनन, विकास र वातावरण बीच तालमेल नहुनु जस्ता विषयहरू यस क्षेत्रका प्रमुख मुद्दाका रूपमा लिन सकिन्छ ।

एकीकृत र योजनावद्ध विकास नहुनु, जनसंख्या वृद्धि, अव्यवस्थित शहरीकरण, विकास र वातावरण बीच असन्तुलन हुनु, विभिन्न प्रकारका प्रदुषण, जथाभावी रूपमा प्रयोग गरिने विषादिहरू, फोहरमैलाको जथाभावी विसर्जन जस्ता पक्षहरू नेपालका लागि प्रमुख वातावरणीय समस्याहरू हुन् । जलवायु परिवर्तन बहुपक्षीय मुद्दा भएको हुँदा यससँग सम्बन्धित सबै पक्षहरूको समान बुझाइ नहुनुका साथै सम्बन्धित अध्ययन, अनुसन्धान तथा तथ्याङ्कहरूको कमि रहेको छ । विभिन्न निकायहरूबाट सञ्चालन गरिने कार्यक्रमहरूमा जलवायु अनुकूलन तथा न्यूनीकरणका पक्षहरूको आन्तरिकीकरण नहुनु साथै यससँग सम्बन्धित ज्ञान, सीप, प्रविधि, संस्थागत क्षमता तथा वित्तीय स्रोतको कमि हुनु जस्ता विषयहरू पनि जलवायु परिवर्तन क्षेत्रका प्रमुख समस्या हुन् ।

सुधारका क्षेत्र:

वन तथा वातावरण क्षेत्र देशको राजनीतिक, आर्थिक, सामाजिक क्षेत्रको उप प्रणाली हो । उल्लेखित मूल प्रणाली जसरी अगाडी बढ्छन् वन तथा वातावरण क्षेत्र समेत सोही रूपमा अगाडी बढ्नुपर्ने हुन्छ । यद्यपी यस क्षेत्रबाट प्राप्त हुने वातावरणीय सेवा र उत्पादनको दायरा र प्रभाव बृहत भएकोले स्थानीय, राष्ट्रिय र अन्तर्राष्ट्रिय तहसम्म रहने हुनाले राष्ट्रिय र अन्तर्राष्ट्रिय परिस्थितिको वस्तुपरक विश्लेषण गर्दै वन तथा वातावरण क्षेत्रलाई समय सापेक्ष सुधार गर्दै जानु पर्ने हुन्छ । नेपालको शासन प्रणाली संघीयतामा रूपान्तरण भएकाले राज्यका सबै क्षेत्रले संघीयताको मर्म अनुरूप आफ्नो क्षेत्राधिकार भित्र रही दायित्वहरूको निर्वाह गरिरहेका छन् । नेपाल अल्पविकसित राष्ट्रबाट विकासशील राष्ट्रको दर्जामा अघी बढिरहेको परिप्रेक्ष्य द्रुततर भौतिक, सामाजिक र आर्थिक विकास भइरहेकोले त्यसको प्रभाव वन तथा वातावरण क्षेत्रमा पर्नु स्वभाविक नै हो । जलवायु परिवर्तनलाई न्यूनीकरण गरी पृथ्वीलाई जीवित राख्दै प्राकृतिक स्रोतहरूको दोहन रोक्न र वृद्धिमतापूर्वक उपयोग गर्ने विधिको विकास गर्ने गरी गरिएका अन्तर्राष्ट्रिय सन्धि सम्झौतामा नेपालको प्रतिबद्धता जाहेर गरेको हुदा त्यसको प्रभावकारी कार्यान्वयन गर्नुपर्नेछ । प्रस्तुत परिवेशमा नेपालको वन तथा वातावरण क्षेत्रमा निम्न सुधारका क्षेत्रहरूको पहिचान र प्राथमिकीकरण गरिएको छ ।



- नेपालको संवैधानिक व्यवस्था अनुरूप विभिन्न नीतिगत तथा कानूनी सुधार
- वन तथा वनस्पति व्यवस्थापन
- जैविक विविधता संरक्षण तथा व्यवस्थापन
- चुरे तथा जलाधार संरक्षण तथा व्यवस्थापन
- वातावरण तथा जलवायु परिवर्तन व्यवस्थापन
- प्रशासनिक तथा सांगठनिक सुधार
- अध्ययन, अनुसन्धान, अनुगमन तथा सहयोग समन्वय

सुधार कार्ययोजनाको आवश्यकता:

वन, वातावरणसँग सम्बन्धित संवैधानिक प्रावधानहरूको कार्यान्वयनको सन्दर्भमा वन तथा वातावरण मन्त्रालयले नेतृत्वदायी भूमिका निर्वाह गर्दछ । यस मन्त्रालयले संघ, प्रदेश तथा स्थानीय तहमा बाँडफाँड भएको संवैधानिक अधिकारहरूको सफल कार्यान्वयनमा समन्वयात्मक भूमिका सहितको दायित्व पुरा गर्नु पर्ने हुन्छ । बहुआयमिक सम्भावना भएको वन क्षेत्रको उचित व्यवस्थापनबाट नेपाली समाजका विभिन्न पक्षहरूलाई योगदान पुर्याउन सकिने अवसर रहेको हुँदा यस अवसरलाई हासिल गर्न नीतिगत तथा कार्यगत स्पष्टताका साथ कार्य सम्पादन गर्न आवश्यक रहेको छ ।

पन्ध्रौँ आवधिक योजना (२०७६।७७-२०८०।८१), दिगो विकासका लक्ष्य (२०१५-३०) जस्ता नीतिगत दस्तावेजले तोकेका लक्ष्य हासिल गर्न यस सुधार कार्ययोजनाले मार्गदर्शन गर्नेछ । यसका साथै उपलब्ध सिमित स्रोत साधनको महत्तम उपयोग गर्दै वन तथा वातावरण मन्त्रालयको भावी कार्यक्रमहरू तय गर्न र सो को सफल कार्यान्वयन गर्न समेत यस कार्ययोजनाले सहयोग पुर्याउने विश्वास लिइएको छ ।

यस पृष्ठभूमिमा वन, वातावरण तथा जलवायु परिवर्तन क्षेत्रमा हालको अवस्था, विगतका उपलब्धि र सिकाइहरूलाई आत्मसात गर्दै विद्यमान चुनौति र अवसरलाई अध्ययन र विश्लेषण गरी यस मन्त्रालयको कार्यलाई अझ प्रभावकारी, वस्तुपरक र लक्ष्य केन्द्रित बनाउने उद्देश्यका साथ यो सुधार कार्ययोजना तर्जुमा गरिएको छ ।

लक्ष्य:

वनको दिगो व्यवस्थापन मार्फत वातावरणीय सन्तुलन तथा आर्थिक, सामाजिक र सांस्कृतिक समृद्धिमा टेवा पुर्याउने ।



उद्देश्य:

१. वन तथा वनस्पति जन्य स्रोतहरूको दिगो व्यवस्थापन मार्फत वनको उत्पादकत्वमा वृद्धि गरी आगमि तीन वर्ष भित्र काष्ठजन्य उत्पादनमा देशलाई आत्मनिर्भर बनाउदै आगमि पाँच वर्ष भित्र काष्ठ तथा काष्ठजन्य सामग्रीहरूको विदेश निर्यात गर्ने ।
२. राष्ट्रिय निकुन्ज, आरक्ष, संरक्षण क्षेत्र, जैविक मार्ग, सिमसार क्षेत्रहरूको व्यवस्थापन मार्फत जैविक विविधताको संरक्षण र पर्यापर्यटनको प्रवर्द्धन गर्ने ।
३. चुरे लगायतका जलाधार क्षेत्रहरूको एकीकृत व्यवस्थापन गर्दै माटो र पानीको संरक्षण मार्फत भूमिको उत्पादकत्व वृद्धि गर्ने ।
४. प्रदुषण नियन्त्रण, फोहरमैला व्यवस्थापन र हरियाली प्रवर्द्धन गर्दै बातावरणीय स्वच्छता कायम गर्ने ।
५. जलवायु अनुकूलन तथा न्यूनीकरणका कार्यक्रमहरूलाई स्थानीयस्तर देखी नै आन्तरिकीकरण गरी जलवायु उत्थानशील समाज निर्माणमा टेवा पुर्याउने ।

कार्ययोजना कार्यान्वयनको रणनीति

यस कार्ययोजनाको लक्ष्य तथा उद्देश्य हासिल गर्नका लागि निम्न रणनीतिहरू अपनाईनेछ ।

१. नीतिगत तथा संस्थागत सुधार
२. स्रोत साधानको सुनिश्चितता
३. सहभागितामूलक व्यवस्थापन पद्धति
४. अन्तरतह सहयोग, समन्वय र सहकार्य
५. लैंगिक तथा समाजिक समावेशीकरण
६. अध्ययन अनुसन्धान
७. अनुगमन तथा मूल्याङ्कन

क्षेत्रको सुधारको रणनीतिक कार्ययोजना

क्र. सं.	सुधारका क्षेत्र	सम्पादन गर्नु पर्ने कार्य	कार्यान्वयन गर्ने निकाय	सहयोगी निकाय	समयावधि	सूचाङ्क	स्रोत
१	नीतिगत र कानूनी सुधार	१.१ वन ऐन, २०७६ को प्रभावकारी कार्यान्वयन	वन तथा वातावरण मन्त्रालय	संघीय मामिला तथा सामान्य प्रशासन मन्त्रालय र नेपाल सरकार (म.पं.)	६ महिना	नेपाल सरकार (म.पं.) बाट निर्णय हुने	ने.स.
		१.२ राष्ट्रिय निकुञ्ज तथा वन्यजन्तु संरक्षण ऐन, २०२९ संशोधन	राष्ट्रिय निकुञ्ज तथा वन्यजन्तु संरक्षण विभाग	कानून, न्याय तथा संसदीय मामिला मन्त्रालय र वन तथा वातावरण मन्त्रालय	१ वर्ष	संसदमा संशोधन प्रस्ताव दर्ता हुने ।	ने.स.
		१.३ वातावरण संरक्षण ऐन, २०७६ को संशोधन गरी दण्ड जरिवाना लगायतका प्रावधानलाई प्रभावकारी बनाउने	वातावरण विभाग	कानून, न्याय तथा संसदीय मामिला मन्त्रालय र वन तथा वातावरण मन्त्रालय	१ वर्ष	संसदमा संशोधन प्रस्ताव दर्ता हुने ।	ने.स.
		१.४ भू तथा जलाधार संरक्षण ऐन, २०३९ को संशोधन गरी समय सापेक्ष बनाउने	वन तथा भू-संरक्षण विभाग	कानून, न्याय तथा संसदीय मामिला मन्त्रालय, वन तथा वातावरण मन्त्रालय	१ वर्ष	संसदमा संशोधन प्रस्ताव दर्ता हुने ।	ने.स.

(Signature)

(Signature)

१.५ राष्ट्रिय सिमसार विधेयकको तर्जुमा	व.तथा भू.सं. वि. र रा.नि.तथा व.सं.वि	कानून, न्याय तथा संसदीय मामिला मन्त्रालय, वन तथा वातावरण मन्त्रालय	२ वर्ष	संसदमा प्रस्ताव पेश हुने	ने.स.
१.६ नेपाल वन प्राविधिक परिषद्को सम्बन्धि विधेयक	वन तथा वातावरण मन्त्रालय	कानून, न्याय तथा संसदीय मामिला मन्त्रालय	१ वर्ष	संसदमा संशोधन प्रस्ताव दर्ता हुने ।	ने.स.
१.७ आनुवांशिक स्रोतमा पहुँच तथा लाभको बौडफाँट सम्बन्धी कानून तर्जुमा	वन तथा वातावरण मन्त्रालय	कानून, न्याय तथा संसदीय मामिला मन्त्रालय, कृषि तथा पशुपन्छी विकास मन्त्रालय, रा.नि.तथा व.सं.वि., व.तथा भू.सं.वि. र वनस्पति विभाग	२ वर्ष	संसदमा प्रस्ताव पेश हुने	ने.स.
१.८ चुरे संरक्षण तथा एकीकृत व्यवस्थापन विधेयकको तर्जुमा गर्ने	रा.चु.त.म.सं. वि.सं., व.तथा भू.सं.वि.	कानून, न्याय तथा संसदीय मामिला मन्त्रालय, वन तथा वातावरण मन्त्रालय	२ वर्ष	संसदमा संशोधन प्रस्ताव दर्ता हुने ।	ने.स.
१.९ वनस्पति श्रोत विधेयक तर्जुमा	वनस्पति विभाग	कानून, न्याय तथा संसदीय मामिला मन्त्रालय, वन तथा वातावरण मन्त्रालय	१ वर्ष	संसदमा प्रस्ताव दर्ता हुने ।	ने.स.
१.१० वातावरण संरक्षण नियमावली २०७७ मा संशोधन	वातावरण विभाग	वन तथा वातावरण मन्त्रालय	१ वर्ष	नेपाल सरकार (म.पं.) बाट निर्णय हुने	ने.स.

१.११ वन ऐन २०७६ बमोजिमको वन नियमावली तर्जुमा	वन तथा वन संरक्षण विभाग मन्त्रालय	कानून, न्याय तथा संसदीय मामला मन्त्रालय	६ महिना	नेपाल सरकार (म.पं.) बाट निर्णय हुने	ने.स.
१.१२ सशस्त्र वन रक्षक नियमावली तर्जुमा	वन तथा भू-संरक्षण विभाग	कानून, न्याय तथा संसदीय मामिला मन्त्रालय र वन तथा वातावरण मन्त्रालय	१ वर्ष	नेपाल सरकार (म.पं.) बाट निर्णय हुने	ने.स.
१.१३ नेपाल वन सेवा (गठन, समूह तथा श्रेणी विभाजन र नियुक्ति) नियमहरू, २०५१ को संशोधन	योजना अनुगमन तथा समन्वय महाशाखा र प्रशासन महाशाखा	लोकसेवा आयोग र संघीय मामिला तथा सामान्य प्रशासन मन्त्रालय	६ महिना	नेपाल सरकार (म.पं.) बाट निर्णय हुने	ने.स.
१.१४ ओजोन तहलाई नष्ट गर्ने पदार्थको उपयोग तथा नियन्त्रण नियमावली तर्जुमा (२०५७ लाई परिमार्जन)	वा तथा जै.वि.म र वातावरण विभाग	गुणस्तर तथा नापतौल विभाग र वन तथा वातावरण मन्त्रालय	२ वर्ष	नेपाल सरकार (म.पं.) बाट निर्णय हुने	ने.स.
१.१५ राष्ट्रिय निकुञ्ज तथा वन्यजन्तु ऐन अन्तरगत हाल कार्यान्वयनमा रहेका सबै नियमावलीलाई एकीकृत गरी नियमावली बनाउने ।	राष्ट्रिय निकुञ्ज तथा वन्यजन्तु संरक्षण विभाग	वन तथा वातावरण मन्त्रालय	२ वर्ष	नेपाल सरकार (म.पं.) बाट निर्णय हुने	ने.स.
१.१६ राष्ट्रिय वनको रणनीतिक योजना तयारी	वन तथा भू-संरक्षण विभाग	वन तथा वातावरण मन्त्रालय	२ वर्ष	योजना स्वीकृति हुने	ने.स.

(Signature)



१.१७ संरक्षित क्षेत्र भित्र अन्य प्रयोजनको (विकास निर्माण) लागि प्रयोग गर्न कानूनी व्यवस्था, कार्यविधि तथा मापदण्ड निर्माण	राष्ट्रिय निकुञ्ज तथा वन्यजन्तु संरक्षण विभाग	वन तथा वातावरण मन्त्रालय	१ वर्ष	नेपाल सरकार (म.पं.) बाट निर्णय हुने	ने.स.
१.१८ संरक्षित क्षेत्रभित्र पर्यावरणकीय क्रियाकलाप सञ्चालन सम्बन्धी कार्यविधि तयारी	राष्ट्रिय निकुञ्ज तथा वन्यजन्तु संरक्षण विभाग	वन तथा वातावरण मन्त्रालय	६ महिना	नेपाल सरकार (म.पं.) बाट निर्णय हुने	ने.स.
१.१९ वन्यजन्तुबाट हुने क्षति राहत सम्बन्धी निर्देशिका, २०६९ लाई संशोधन गरी राहत वितरण सरलीकृत बनाउने	राष्ट्रिय निकुञ्ज तथा वन्यजन्तु संरक्षण विभाग	अर्थ मन्त्रालय र वन तथा वातावरण मन्त्रालय	६ महिना	नेपाल सरकार (म.पं.) बाट निर्णय हुने	ने.स.
१.२० वन्यजन्तुमैत्री पूर्वाधार निर्माणका सम्बन्धि निर्देशिका तर्जुमा	व.तथा भू.स.वि, रा.नि.तथा व.स.वि	वन तथा वातावरण मन्त्रालय, सिचाई विभाग, विद्युत विकास विभाग, रेल विभाग र सडक विभाग	१ वर्ष	निर्देशिका तर्जुमा हुने	ने.स.
१.२१ वन्यजन्तु पालन सम्बन्धी मापदण्ड तयार गर्ने	राष्ट्रिय निकुञ्ज तथा वन्यजन्तु संरक्षण विभाग	वन तथा वातावरण मन्त्रालय	६ महिना	नेपाल सरकार (म.पं.) बाट निर्णय हुने	ने.स.
१.२२ वैज्ञानिक अध्ययन अनुसन्धान तथा शैक्षिक प्रदर्शनीका लागि वन्यजन्तु उपलब्ध गराउने मापदण्ड तयार गर्ने	राष्ट्रिय निकुञ्ज तथा वन्यजन्तु संरक्षण विभाग	वन तथा वातावरण मन्त्रालय	१ वर्ष	नेपाल सरकार (म.पं.) बाट निर्णय हुने	ने.स.

(Signature)


१.२३ चिडियाखाना, वन्यजन्तु उद्धार केन्द्र तथा वन्यजन्तु अस्पताल स्थापना तथा संचालन मापदण्ड तयार गर्ने	राष्ट्रिय निकुञ्ज तथा वन्यजन्तु संरक्षण विभाग	वन तथा वातावरण मन्त्रालय	१ वर्ष	मापदण्ड स्वीकृत हुने	ने.स.
१.२४ दिगो वन व्यवस्थापन सम्बन्धी मापदण्ड तयार गर्ने	वन तथा भू-संरक्षण विभाग	वन तथा वातावरण मन्त्रालय	६ महिना	नेपाल सरकार (म.पं.) बाट निर्णय हुने	ने.स.
१.२५ वन विकास कोष कार्यविधि तयार गर्ने	वन तथा भू-संरक्षण विभाग	वन तथा वातावरण मन्त्रालय	६ महिना	नेपाल सरकार (म.पं.) बाट निर्णय हुने	ने.स.
१.२६ वनस्पति उद्यान सम्बन्धी मापदण्ड तयार गर्ने	वनस्पति विभाग	वन तथा वातावरण मन्त्रालय	१ वर्ष	मापदण्ड तयार हुने	ने.स.
१.२७ जडीवुटी वाली विमा सम्बन्धी कार्यविधि तयार गर्ने	वनस्पति विभाग	वन तथा वातावरण मन्त्रालय	१ वर्ष	मापदण्ड तयार हुने	ने.स.
१.२८ वन क्षेत्रको जग्गा अन्य प्रयोजनका लागि उपलब्ध गराउन क्षेत्रफल तोक्ने सम्बन्धी मापदण्ड तयार गर्ने	वन तथा भू-संरक्षण विभाग र रा.नि.तथा व.स. वि.	सबै मन्त्रालय	१ वर्ष	नेपाल सरकार (म.पं.) बाट निर्णय हुने	ने.स.
१.२९ नदिजन्य पदार्थको उत्खनन र संकलन व्यवस्थापन सम्बन्धी कार्यविधि संशोधन गरी प्रभावकारी बनाउने	रा.चु.त.म.सं. वि.स.	वन तथा वातावरण मन्त्रालय, संघीय मामिला तथा सामान्य प्रशासन मन्त्रालय	१ वर्ष	नेपाल सरकार (म.पं.) बाट निर्णय हुने	ने.स.


१.३० वृहत जलाधार व्यवस्थापन सम्बन्धी राष्ट्रिय नीति, रणनीति तथा कार्ययोजना तर्जुमा	वन तथा भू-संरक्षण विभाग	वन तथा वातावरण मन्त्रालय, राष्ट्रिय योजना आयोग	६ महिना	मस्यौदा तयार भइ मन्त्रालयबाट स्विकृत हुने	ने.स. दातृ निकाय
१.३१ कोशी, गण्डकी, कर्णाली र महाकाली वृहत जलाधारको व्यवस्थापन गुरुयोजना तयारी र कार्यान्वयन	वन तथा भू-संरक्षण विभाग	वन तथा वातावरण मन्त्रालय	२ वर्ष	गुरुयोजना स्वीकृत हुने	ने.स. दातृ निकाय
१.३२ प्रदुषण नियन्त्रण तथा अनुगमन निर्देशिका तर्जुमा	वा तथा जै.वि.म. वातावरण विभाग	वन तथा वातावरण मन्त्रालय	१ वर्ष	अनुगमन निर्देशिका तर्जुमा हुने	ने.स.
१.३३ प्रदुषण नियन्त्रणसँग सम्बन्धित विभिन्न मापदण्डको परिमार्जन	वा तथा जै.वि.म. वातावरण विभाग	वन तथा वातावरण मन्त्रालय	१ वर्ष	मापदण्डहरु तर्जुमा हुने	ने.स.
१.३४ वातावरणीय प्रभाव मूल्याङ्कन अध्ययन निर्देशिका तर्जुमा (समग्र तथा क्षेत्रगत)	वा तथा जै.वि.म. वातावरण विभाग	वन तथा वातावरण मन्त्रालय	१ वर्ष	निर्देशिका तर्जुमा हुने	
१.३५ जोखिमपूर्ण पदार्थको व्यवस्थापन तथा नियमन सम्बन्धी निर्देशिका तर्जुमा	वा तथा जै.वि.म. वातावरण विभाग	वन तथा वातावरण मन्त्रालय	१ वर्ष	निर्देशिका तर्जुमा हुने	
१.३६ नाईट्रोजनयुक्त हरित गृह ग्याँस असर देखाउने कम्पाउन्डहरुको व्यवस्थापनको लागि नाईट्रोजन नीति तर्जुमा गर्ने	वातावरण विभाग	वन तथा वातावरण मन्त्रालय	२ वर्ष	नीतिको मस्यौदा तयार भएको हुने	

१.३७ Montreal Protocol अन्तर्गत Kigali संशोधनको प्रभावकारी कार्यान्वयन	वा तथा जै.वि.म	वन तथा वातावरण मन्त्रालय	१ वर्ष	नेपाल सरकार (म.पं) बाट निर्णय हुने	
१.३८ निजी वन धनीलाई कार्वन ब्यापारमा समावेश गर्ने सम्बन्धी कार्यविधि तर्जुमा गर्ने	रेड कार्यान्वयन केन्द्र	वन तथा वातावरण मन्त्रालय	६ महिना	कार्यविधि स्वीकृत हुने	ने.स
१.३९ उत्सर्जन न्यूनीकरण कार्यक्रमबाट प्राप्त लाभको बाँडफाँट योजना तयारी	रेड कार्यान्वयन केन्द्र	वन तथा वातावरण मन्त्रालय	६ महिना	योजना स्वीकृत भएको हुने	ने.स
१.४० जलवायु परिवर्तन न्यूनीकरणको दीर्घकालीन राष्ट्रिय रणनीति तर्जुमा गर्ने	वन तथा वातावरण मन्त्रालय	सबै मन्त्रालय	१ वर्ष	रणनीति योजना स्वीकृत हुने	ने.स र दा.नि
१.४१ दीर्घकालिन जलवायु वित्त परिचालन रणनीति तर्जुमा गर्ने	जलवायु परिवर्तन व्यवस्थापन महाशाखा	वन तथा वातावरण मन्त्रालय	१ वर्ष	कार्यान्वयन योजना तर्जुमा हुने	ने.स. तथा दातृ निकाय
१.४२ बाह्य मिचाहा प्राप्ति व्यवस्थापन रणनीतिक योजना तर्जुमा गर्ने	वन अनुसन्धान तथा प्रशिक्षण केन्द्र	वन तथा वातावरण मन्त्रालय	१ वर्ष	योजना स्वीकृत भएको हुने	ने.स तथा दातृ निकाय

१.४३ बाँस तथा वेत विकास रणनीतिक योजना तर्जुमा	वन अनुसन्धान तथा प्रशिक्षण केन्द्र	वन तथा वातावरण मन्त्रालय	१ वर्ष	योजना स्वीकृत भएको हुने	ने.स
१.४४ जैविक विविधता राष्ट्रिय रणनीति तथा कार्ययोजनाको पुनरावलोकन तथा तर्जुमा	वातावरण तथा जैविक विविधता महाशाखा	वन तथा वातावरण मन्त्रालय	२ वर्ष	पुनरावलोकन तथा नयाँ तर्जुमा हुने	ने.स.त था दातृ निकाय
१.४५ वन तथा वातावरण क्षेत्रको लैंगिक समानता तथा सामाजिक समावेशीकरण रणनीति तथा कार्ययोजना तर्जुमा	योजना अनुमगन तथा समन्वय महाशाखा	वन तथा वातावरण मन्त्रालय	६ महिना	नेपाल सरकार (म.पं) बाट निर्णय हुने	ने.स.
२ वन तथा वनस्पति व्यवस्थापन	२.१ समुदायमा आधारित वन व्यवस्थापन पद्धतिको निरन्तरता	वन तथा वातावरण मन्त्रालय	निरन्तर	लाभान्वित उपभोक्ता संख्या	ने.स. तथा समुदाय स्रोत
२.२ वन सम्बर्द्धनमा आधारित वनको दिगो व्यवस्थापन गरी वन पैदावारको उत्पादन वृद्धि र आपूर्ति सहज गर्ने	वन हेर्ने प्रदेश मन्त्रालय	वन तथा वातावरण मन्त्रालय	निरन्तर	व्यवस्थापन गरिएको वनको क्षेत्रफल र वन पैदावार संकलनको तथ्याङ्क	ने.स. तथा समुदायको स्रोत







२.३ उच्च मुल्यका जडीवुटीको खेती विस्तार, संकलन, प्रशोधन तथा निर्यात	वन तथा भू-संरक्षण विभाग, वनस्पति विभाग, वन हेर्ने प्रदेश मन्त्रालय	वन तथा वातावरण मन्त्रालय	निरन्तर	जडीवुटीको खेती भएको जग्गा, प्रशोधन उद्योगहरू र निर्यातको अवस्था	ने.स.
२.४ वन उद्यम स्थापनाका लागि सहलियत ऋण सुविधाको थालनी गर्ने	वन तथा वातावरण मन्त्रालय	अर्थ मन्त्रालय र प्रदेश सरकारको वन हेर्ने मन्त्रालय र कृषि विकास बैक	१ वर्ष	सहलियतपूर्ण कर्जा उपलब्ध भएको हुने	दातृ निकाय
२.५ शहरी वनको विस्तार	वन तथा भू-संरक्षण विभाग, वातावरण विभाग, वन हेर्ने प्रदेश मन्त्रालय	वन तथा वातावरण मन्त्रालय	निरन्तर	शहरी वृक्षरोपण, बगैँचा, पार्क निर्माणको संख्या	ने.स.
२.६ नर्सरी, विरुवा उत्पादन र वृक्षरोपण	वन तथा भू-संरक्षण विभाग, वन हेर्ने प्रदेश मन्त्रालय	वन तथा वातावरण मन्त्रालय	निरन्तर	विरुवा उत्पादनको तथ्याङ्क	ने.स.
२.७ नेपाल वन सूचना प्रणालीको स्थापना र सञ्चालन	सर्वे विभाग, केन्द्र तथा समित	वन तथा वातावरण मन्त्रालय	१ वर्ष	IFMIS प्रणालीको स्थापना	ने.स.र दातृ निकाय
२.८ राष्ट्रिय वनको सिमा निर्धारण हुने	वन तथा भू-संरक्षण विभाग	वन तथा वातावरण मन्त्रालय, वन हेर्ने प्रदेश मन्त्रालय	१ वर्ष	नक्सांकन हुने	ने.स

21

ज.उ.त था प्र.क. लि	शेयर जारी हुने	१ वर्ष	वन तथा वातावरण मन्त्रालय र अर्थ मन्त्रालय	ज.उ.तथा प्र.क.लि	२.९ जडीवुटी उत्पादन तथा प्रशोधन क.लि.को public share जारी गर्ने	वन तथा वातावरण मन्त्रालय	ज.उ.तथा प्र.क.लि	२ वर्ष	Gene Bank स्थापना र संचालन कार्यविधि तयार भएको हुने	ने.स.
ने.स.	अर्ना, गोही, बाह्रसिंगा लगायतका थप स्थानान्तरण हुने	१ वर्ष	वन तथा वातावरण मन्त्रालय	रा.नि.तथा व.स.वि.	३.१ विभिन्न संरक्षित क्षेत्रहरुमा वन्यजन्तुहरुको स्थानान्तरण गर्ने	वन तथा वातावरण मन्त्रालय	रा.नि.तथा व.स.वि.	१ वर्ष	रा.प्रा.उ र भा.प्रा.उ को तयार हुने	ने.स
ने.स.र दातृ निकाय	शु.रा.नि., व.रा.नि र बाँ.रा.नि.मा उपकरणहरु जडान हुने	२ वर्ष	वन तथा वातावरण मन्त्रालय	रा.नि.तथा व.स.वि.	३.२ प्राणी उद्यानहरुको गुरुर्योजना स्वीकृत गरी डि.पि.आर. तयार गर्ने	वन तथा वातावरण मन्त्रालय	रा.नि.तथा व.स.वि.	२ वर्ष	शु.रा.नि., व.रा.नि र बाँ.रा.नि.मा उपकरणहरु जडान हुने	ने.स.र दातृ निकाय
ने.स. र दातृ	वार्षिक २५०० हे घासैमैदान र २०० वटा सिमसार क्षेत्र	निरन्तर	वन तथा वातावरण मन्त्रालय	रा.नि. तथा व.स.वि.	३.४ वासस्थान सुधार/व्यवस्थापन	वन तथा वातावरण मन्त्रालय	रा.नि. तथा व.स.वि.	निरन्तर	वार्षिक २५०० हे घासैमैदान र २०० वटा सिमसार क्षेत्र	ने.स. र दातृ


व्यवस्थापन	निकाय
अस्पताल स्तरोन्नती हुने	ने.स.र रा.प्र.सं. को
१ वर्ष	ने.स. प्र.स. र दातृ निकाय
वन तथा वातावरण मन्त्रालय	राहत वितरणमा प्रभावकारीता र द्वन्द्व न्यूनीकरण
वन तथा वातावरण मन्त्रालय र वन हर्ने प्रदेश मन्त्रालय	निरन्तर
रा.नि.तथा व.स.वि. र रा.प्र.सं.को.	ने.स. प्र.स. र दातृ निकाय
रा.नि.तथा व.स.वि. व.तथा भू.सं.वि. र वन हर्ने प्रदेश मन्त्रालय	ने.स. प्र.स. र दातृ निकाय
३.५ वन्यजन्तु अस्पतालको स्तरोन्नती गर्ने ।	ने.स. प्र.स. र दातृ निकाय
३.६ मानव वन्यजन्तु द्वन्द्व न्यूनीकरणका लागि पूर्वाधार निर्माण र वैकल्पिक जीविकोपार्जन	ने.स. प्र.स. र दातृ निकाय
३.७ पर्याप्यटन प्रवर्द्धनका लागि पूर्वाधार निर्माण	ने.स. प्र.स. र दातृ निकाय
३.८ सूचना प्रणालीको विकास गरी समस्याग्रस्त वन्यजन्तुको पूर्व जानकारी दिने व्यवस्था गर्ने ।	ने.स. प्र.स. र दातृ निकाय
३.९ संरक्षित क्षेत्र भित्रका खर्क व्यवस्थापन	ने.स. प्र.स. र दातृ निकाय

23

चुरे तथा जलाधार संरक्षण	४.१ तीनै तहका सरकारको सहभागितामा चुरे क्षेत्रको संरक्षण र विकासका लागि समय सापेक्ष रुपमा गुर्योजनाको संशोधन गर्ने	रा.चु.त.म.स.वि. स र	वन तथा वातावरण मन्त्रालय, संघीय मामिला तथा समान्य प्रशासन मन्त्रालय र वन हेर्ने प्रदेश मन्त्रालय	१ वर्ष	गुर्योजना संशोधन हुने	ने.स.
	४.२ संवेदनशिल जलाधारहरुको पहिचान तथा कार्ययोजना सहितको संरक्षण	वन तथा भू-संरक्षण विभाग	वन तथा वातावरण मन्त्रालय	१ वर्ष	कार्ययोजना तर्जुमा हुने	ने.स.
	४.३ फेवा जलाधार क्षेत्रलाई संरक्षित जलाधार क्षेत्रको रुपमा व्यवस्थापन गर्ने	वन तथा भू-संरक्षण विभाग	वन तथा वातावरण मन्त्रालय	६ महिना	राजपत्रमा सूचना प्रकाशन हुने	ने.स.
	४.४ वृहत जलाधार व्यवस्थापन राष्ट्रिय रणनीति तथा कार्ययोजना	वन तथा भू-संरक्षण विभाग	राष्ट्रिय योजना आयोग र वन तथा वातावरण मन्त्रालय	१ वर्ष	कार्ययोजना तर्जुमा हुने	ने.स. र दातृ निकाय
५. वातावरण तथा जलवायु परिवर्तन व्यवस्थापन	५.१ राष्ट्रिय स्तरमा अनुकूलन योजनाको तर्जुमा	जलवायु परिवर्तन व्यवस्थापन महाशाखा	वन तथा वातावरण मन्त्रालय	१ वर्ष	अनुकूलन योजनाको तर्जुमा	ने.स. तथा दातृ निकाय
	५.२ राष्ट्रिय वातावरण संरक्षण तथा जलवायु परिवर्तन व्यवस्थापन परिषद्लाई क्रियाशिल बनाउने	वा.तथा जै.वि.म.शा	वन तथा वातावरण मन्त्रालय	६ महिना	परिषद् क्रियाशिल हुने	ने.स.
	५.३ हरित गृह ग्याँसको क्षेत्रगत उत्सर्जनको मापन	जलवायु परिवर्तन व्यवस्थापन महाशाखा	वन तथा वातावरण मन्त्रालय	२ वर्ष	प्रतिवेदन प्रकाशन	ने.स. तथा दातृ

निकाय						
ने.स. तथा दातृ निकाय	राष्ट्रिय अर्थतन्त्रमा योगदान	१ वर्ष	वन तथा वातावरण मन्त्रालय र अर्थ मन्त्रालय	रेड कार्यान्वयन केन्द्र	५.४ कार्वन व्यापारबाट अन्तर्राष्ट्रिय वित्तमा पहुँच बढाउने	
ने.स.	अनुगमन प्रतिवेदन, पृष्ठपोषण तथा कार्वही	निरन्तर	वन तथा वातावरण मन्त्रालय	वातावरण विभाग र वा.तथा जै.वि.म.	५.५ स्वीकृत वातावरणीय मापदण्ड र वातावरणीय अध्ययन प्रतिवेदनहरुको प्रभावकारी अनुगमन तथा मूल्याङ्कन	
ने.स.	नेपाल सरकार (म.पं.) बाट मापदण्ड स्वीकृत हुने	१ वर्ष	वन तथा वातावरण मन्त्रालय र यातायात विभाग	वा.तथा जै.वि.म. र वातावरण विभाग	५.६ सवारी साधनमा EURO-6 मापदण्ड लागु गर्ने	
ने.स.	Green Sticker लागु हुने	२ वर्ष	वन तथा वातावरण मन्त्रालय र भौतिक पूर्वाधार तथा यातायात व्यवस्था मन्त्रालय	वातावरण विभाग	५.७ सवारी प्रदुपण जाँच गरी Green Sticker प्रणालीलाई कडाईका साथ लागु गर्ने ।	
ने.स.	प्लाष्टिक झोला प्रयोगमा नियमन हुने	१ वर्ष	वन तथा वातावरण मन्त्रालय, उद्योग बाणिज्य तथा आपूर्ती मन्त्रालय	वातावरण विभाग	५.८ ४० माईक्रोन भन्दा पातलो प्लाष्टिकको उत्पादन, आयात तथा प्रयोगमा प्रतिबन्ध लगाई त्यसको नियमन गर्ने	





	५.९ वातावरण संरक्षण कोषको प्रभावकारी परिचालन	वन तथा मन्त्रालय वातावरण	अर्थ मन्त्रालय	२ वर्ष	वातावरण कोष सञ्चालनमा आउने	ने.स.
	५.१० उद्योगलाई प्रदुषण नियन्त्रण प्रमाणपत्र उपलब्ध गराउने	वातावरण विभाग	वन तथा वातावरण मन्त्रालय	१ वर्ष	प्रमाणपत्र जारी हुने उद्योगको संख्या	ने.स.
	५.११ स्थानीय स्तरमा जलवायु अनुकूलन योजना सहितका कार्यक्रमहरू सञ्चालन	जलवायु परिवर्तन व्यवस्थापन महाशाखा	वन तथा वातावरण मन्त्रालय	निरन्तर	कार्यक्रम सञ्चालन हुने स्थानीय तहहरूको संख्या	ने.स. तथा दातृ निकाय
	५.१२ राष्ट्रिय निर्धारित योगदान (NDC) को कार्यान्वयन योजना तर्जुमा गर्ने	जलवायु परिवर्तन व्यवस्थापन महाशाखा	वन तथा वातावरण मन्त्रालय	१ वर्ष	कार्यान्वयन योजना तर्जुमा हुने	ने.स. तथा दातृ निकाय
	५.१३ वातावरण संरक्षण योजना तर्जुमा	जलवायु परिवर्तन व्यवस्थापन महाशाखा	वन तथा वातावरण मन्त्रालय	१ वर्ष	कार्यान्वयन योजना तर्जुमा हुने	ने.स. तथा दातृ निकाय
६. प्रशासन तथा सांगठनिक सुधार	६.१ रिक्त दरबन्दी पदपूर्ति	प्रशासन महाशाखा	मातहतका विभागहरू र संघीय मामिला तथा सामान्य प्रशासन मन्त्रालय	१ वर्ष	दरबन्दी पदपूर्ति हुने	ने.स.

	६.२ संघीय संरचना र कार्य विभाजन अनुरूप संगठन तथा व्यवस्थापन सर्वेक्षण गर्ने	प्रशासन महाशाखा	मातहतका विभागहरु र संघीय मामिला तथा सामान्य प्रशासन मन्त्रालय	१ वर्ष	म.पं.बाट स्वीकृत हुने	ने.स.
	६.३ नेपाल सरकार, मन्त्रिपरिषदको मिति २०७७/०२/२८ को निर्णय बमोजिम गठित उच्चस्तरीय छानबिन समितिको प्रतिवेदनले सिफारिस गरे बमोजिमको सांगठनिक पुनर्संरचना सम्बन्धी अध्ययन गरी कार्य अगाडी बढाउने ।	प्रशासन महाशाखा	मातहतका विभागहरु र संघीय मामिला तथा सामान्य प्रशासन मन्त्रालय	१ वर्ष	म.पं.बाट स्वीकृत हुने	ने.स.
	६.४ संघ, प्रदेश र स्थानीय तह बीच आवश्यक समन्वय र सहकार्यको लागि संयन्त्र निर्माण गर्ने	वन तथा वातावरण मन्त्रालय	मातहतका विभागहरु र संघीय मामिला तथा सामान्य प्रशासन मन्त्रालय	१ वर्ष	संयन्त्रको निर्माण हुने	ने.स.
	६.५ वन तथा वातावरण मन्त्रालयको कार्यक्रम कार्यान्वयन नमस्लाई समय सापेक्ष परिमार्जन र अद्यावधिक गर्ने	वन अनुसन्धान तथा प्रशिक्षण केन्द्र	वन तथा वातावरण मन्त्रालय, अर्थ मन्त्रालय	१ वर्ष	परिमार्जित नमर्स म.पं. बाट स्वीकृत भएको हुने	ने. स.
	६.६ २०७५ को स्वीकृत संगठन संरचना अनुसार सशस्त्र वन रक्षकहरुको सबै दरबन्दी पदपूर्ति गर्ने र देशको ५ स्थानमा ब्यारेकहरु संचालनमा ल्याउने	वन तथा भू संरक्षण विभाग	वन तथा वातावरण मन्त्रालय, अर्थ मन्त्रालय	१ वर्ष भित्र	ब्यारेकहरु संचालनमा आउने	ने. स.





अध्ययन अनुसन्धान, अनुगमन तथा सहयोग समन्वय	७.१ नेपालको वन स्रोत सर्वेक्षणको प्रतिवेदन प्रकाशन गर्ने	वन अनुसन्धान तथा प्रशिक्षण केन्द्र	वन तथा वातावरण मन्त्रालय	१ वर्ष	प्रतिवेदन प्रकाशन	ने.स.
	७.२ वनको प्रकार र पारिस्थितिकीय प्रणालीको नक्शाङ्कन गर्ने	वन अनुसन्धान तथा प्रशिक्षण केन्द्र	वन तथा वातावरण मन्त्रालय	२ वर्ष	नक्सांकन तथा प्रतिवेदन	ने.स. र दा.नि
	७.३ प्रयोगशाला स्तरोन्नति गर्ने	व.अ.तथा प्र.के, व.वि र वा.वि.	वन तथा वातावरण मन्त्रालय	निरन्तर	प्रयोगशालाको accreditation का प्यारामिटर संख्या थप हुने	ने.स
	७.४ विभिन्न पारिस्थितिकीय क्षेत्रमा जलाधार संरक्षण व्यवस्थापनको उपयुक्त प्रविधिको प्रदर्शन स्थल विकास र प्रचार प्रसार	वन तथा भू- संरक्षण विभाग	वन तथा वातावरण मन्त्रालय र वन अनुसन्धान तथा प्रशिक्षण केन्द्र,	निरन्तर	प्रदर्शन स्थलको विकास र व्यवस्थापन भएको	ने.स. र दातृ निकाय
	७.५ नेपालका वनस्पतिहरूको वैज्ञानिक अभिलेखिकरण	वनस्पति विभाग	वन तथा वातावरण मन्त्रालय	निरन्तर	नेपाल फ्लोराको विभिन्न संस्करण प्रकाशन	ने.स.
	७.६ वैदेशिक सहयोग र समन्वय अभिवृद्धि गर्ने	योजना, अनुगमन तथा समन्वय महाशाखा	अर्थ मन्त्रालय	निरन्तर	वैदेशिक सहयोगमा वृद्धि	दातृ निकाय

७.७ नतिजामा आधारित सूचक सहितको अनुगमन गर्ने	योजना, अनुगमन तथा समन्वय महाशाखा	वन तथा वातावरण मन्त्रालय, वन हेर्ने प्रदेश मन्त्रालय	निरन्तर	अनुगमनको संख्या	ने.स.
७.८ उत्सर्जन न्यूनीकरण कार्यक्रमको सामाजिक तथा वातावरणीय सुरक्षा सम्बन्धी प्रतिवेदन तयार गर्ने	रेड कार्यान्वयन केन्द्र	वन तथा वातावरण मन्त्रालय	६ महिना	प्रतिवेदन तयार भएको हुने	दातृ निकाय
७.९ उत्सर्जन न्यूनीकरण कार्यक्रमको मापन तथा अनुगमन गर्ने	वन अनुसन्धान तथा प्रशिक्षण केन्द्र	रेड कार्यान्वयन केन्द्र	१ वर्ष	अनुगमन प्रतिवेदन तयार हुने	ने.स.
७.१० कार्वन मापनको लागि मुख्य रुख प्रजातिको बायोमास अध्ययन गर्ने	रेड कार्यान्वयन केन्द्र	वन तथा वातावरण मन्त्रालय, वन अनुसन्धान तथा प्रशिक्षण केन्द्र	१ वर्ष	बायोमास तालिका तयार हुने	दातृ निकाय
७.११ वर्दिया राष्ट्रिय निकुञ्जको लालमाटीलाई बाघ अनुसन्धान तथा प्रशिक्षण केन्द्रको रुपमा विकास गर्ने	राष्ट्रिय निकुञ्ज तथा वन्यजन्तु संरक्षण विभाग	वन तथा वातावरण मन्त्रालय	२ वर्ष	अनुसन्धान तथा प्रशिक्षण केन्द्रको स्थापना हुने	ने.स. तथा दातृ निकाय
७.१२ अध्ययन अनुसन्धानका लागि विभिन्न संघ संस्था तथा प्राज्ञिक निकायहरूसँग सहयोग,सहकार्य गर्ने	योजना, अनुगमन तथा समन्वय महाशाखा	वन तथा वातावरण मन्त्रालय	१ वर्ष	MOU सम्पन्न गर्ने	ने.स. तथा दातृ निकाय



